

لِمْحَجُ الْمُفَهَّرُسُ لِالْفَاظِ الْحَدِيثِ - ایک تعارف

ڈاکٹر محمد رضی الاسلام ندوی

مشہور مستشرق پروفیسر اے۔ جے۔ ونسنک Jan Wensinck (1888-1939) اور ان کے رفقاء کی مرتب کردہ کتاب **المجم المفہرس لالفاظ الحدیث النبوی** حدیث کے طالب علموں اور محققین کی ایک بنیادی ضرورت بن گئی ہے۔ اس کتاب میں صحاح ستہ کے علاوہ مؤطا امام مالک، منداہم اور سنن الداری کے الفاظ احادیث کی اشارہ یہ سازی کی گئی ہے۔ ان فوکتب حدیث میں موجود کوئی حدیث تلاش کرنی ہو، یا یہ جانتا ہو کہ فلاں حدیث ان میں سے کس کتاب میں آئی ہے تو اس کتاب کی مدد سے اسے بآسانی تلاش کیا جاسکتا ہے۔ علم حدیث کے میدان میں یہ ایک اہم خدمت ہے جس پر مستشرق موصوف اور اس کے علمی معاونین از حد شکریہ و تلاش کے متعلق ہیں۔

اس کتاب کی ترتیب و تالیف کا عرصہ تقریباً ۲۵ سالوں (۱۹۲۲ء تا ۱۹۴۷ء) پر محیط ہے، تقریباً اتنی ہی تعداد ان دانشوروں اور محققین کی ہے جنہوں نے اس پروجیکٹ میں اپنا علمی تعاون پیش کیا ہے۔ اس طرح یہ اہم علمی کام چار نسلوں کی کاوشوں کا حاصل ہے۔ مغرب میں اجتماعی تحقیق کاروان جل پڑا ہے، یہ کتاب اس کا ایک عمده نمونہ ہے۔ اس مقالے میں اس کتاب کی ترتیب و تالیف کی تاریخ پر ایک نظر ڈالنی اور اس کا تعارف پیش کرنا مقصود ہے۔

ونسک۔ مختصر تعارف: اے۔ جے۔ ونسک ۱۹۰۸ء سے ۱۹۲۷ء تک لیدن یونیورسٹی of Uniniversity Leiden میں عبرانی زبان کے استادر ہے، سامی زبانوں کی معرفت میں انہیں کافی شہرت تھی، ۱۹۲۷ء میں وہ اسی یونیورسٹی میں عربی زبان کے پروفیسر ہو گئے ہیں، اس منصب پر ان سے پہلے مشہور مستشرق کرشان سنوک ہر غرونجه تحقیق کو اپنا خاص موضوع بنایا، ان کا لپی۔ اچ۔ ذی کامقالہ "محمد اور یہود مذہب" (طبع لیدن، ۱۹۰۶ء) کے عنوان سے تھا۔ ۱۹۲۵ء میں انہوں نے انسائیکلو پیڈیا آف اسلام کی مذہبین میں حصہ لیا اور اس کی چار جلدیں تیار کیں۔

ان کی چند تصانیف درج ذیل ہیں:- ۱۔ مشرقی (عیسائی اور اسلامی) تصوف (طبع لیدن، ۱۹۲۸ء)، ۲۔ اہل مشرق کے نزدیک مشیت واحده کا اعتقاد (طبع لیدن، ۱۹۲۸ء)، ۳۔ سریانی ادبیات میں مشرقی تصوف (طبع لیدن، ۱۹۲۸ء)، ۴۔ عقیدہ اسلامی اور اس کا تاریخی ارتقاء (طبع کمپریج، ۱۹۳۲ء)، ۵۔ غزاں میں فکر (طبع پرس، ۱۹۳۰ء)۔

ونسک کو حدیث پر بھی علمی کام کرنے سے دلچسپی تھی، اس موضوع پر ان کی ایک اہم کتاب A Hand Book of Early Muhammadan Tradition of the Chology of Islam کی چودہ کتابوں میں مذکور ہے۔ اس میں حدیث نبوی علی صاحبها الصلاۃ والسلیم کی چودہ کتابوں میں موضوعات حدیث کا اشارہ دیا گیا ہے۔ حدیث پر ان کی دوسری اہم کتاب A Short History of Early Muhammadan Tradition کا آئندہ طور میں تعارف پیش کیا جا رہا ہے۔

مجموع کی تالیف کا ابتدائی تصور: پروفیسر نسک کے ذہن میں مجم کی تالیف کا خیال ۱۹۱۶ء سے قبل آیا تھا، اس سلسلے میں انہیں مستشرق ہرگز وجہ Hurgronje سے رہنمائی مل تھی، البتہ انہوں نے اس پروجیکٹ پر باقاعدہ کام ۱۹۲۲ء سے شروع کیا۔ ۱۹۲۷ء میں نسک نے اپنی کتاب A Hand Book of Early Muhammadan Tradition شائع کی۔ اس کتاب میں متعدد احادیث پیش کرنے کے بجائے صرف موضوعات کا تذکرہ Alphabet کی ترتیب سے کیا گیا تھا، اور ان مقامات کے حوالے دیئے گئے تھے جہاں کتب حدیث میں ان پر مواول سکتا تھا۔ اس کتاب کی تالیف کے لئے جو مواد اکٹھا کیا گیا، ہی بعد میں مجم کی تالیف میں کام آیا، لیکن دونوں میں بنیادی فرق یہ ہے کہ ہینڈ بک کے برخلاف مجم کے بارے میں یہ مخصوصہ بنایا گیا کہ اس کی زبان عربی ہو گی اور اس میں بنیادی کلمات کو ان کے سیاق کے ساتھ ذکر کیا جائے گا۔ مجم کی تالیف کا مقصد نسک اور ان کے معادن میں کے نزدیک یہ نہیں تھا کہ اسے لغوی مطالعات کے لئے ایک مرجع کی حیثیت دے دی جائے، بلکہ ایک ایسا مائدہ بناتا ان کے پیش نظر تھا جس کے ذریعے اہل علم کو حدیث نبوی علی صاحبها الصلاۃ والسلیم کی اہم کتابوں میں مطلوب احادیث تلاش کرنے میں آسانی ہو۔

انداز تالیف: نسک اور ان کے معادن میں نے مجم کی تالیف کا خلاصہ کہ اس طرح بنایا کہ وہ الفاظ، جن کا کتب حدیث میں بہت زیادہ استعمال ہوا ہے اور ان سے کوئی خاص فائدہ حاصل نہیں ہوتا، انہیں حذف کر دیا جائے، وہ الفاظ جن کا کثرت سے استعمال ہوا ہے اور وہ مفید طلب بھی ہیں، انہیں بغیر سیاق کے ذکر کر دیا جائے۔ اس سے علمی اور اقتصادی دونوں اعتبار سے فائدہ ہو گا، اس لئے کہ اگر کوئی ایک لفظ یا جملہ بھی ساق نہیں کیا جائے گا تو کتاب کا جم بہت زیادہ بڑھ جائے گا۔ اس کی وجہ سے اس سے استفادہ میں بہت دشواری ہو گی اور طباعت کے اخراجات بھی بہت بڑھ جائیں گے، چنانچہ اسی نیج پروردہ کام کرنے لگے۔ نسک کے اس کام کو تقدیم کا نامہ بنایا گیا۔ بعض لوگوں نے پیرائے دی کہ وہ جن کتب حدیث کا مجم (Index) تیار کرنا چاہتے ہیں، پہلے ان کے متعلق ایڈیشن شائع کریں۔ اس

کے جواب میں ونسک کا کہنا یہ تھا کہ اس قسم کے کام کے لئے ان کی عمر نہ کافی ہے۔ انہوں نے نصوص کو اسی طرح نقل کیا جس طرح وہ دستیاب کتابوں میں درج تھیں۔ گویا کہ انہیں یہ بات تسلیم تھی کہ جن نصوص کی تحقیق علمی طور پر نہیں ہو سکی ہے، ان میں غلطیوں کا درآنا ممکن ہے، چنانچہ ونسک اور ان کے بعد کام کرنے والوں نے بھی اسی انداز پر کتب حدیث کی دستیاب غیر محقق طباعتوں (Editions) پر بھروسہ کرتے ہوئے اپنا کام جاری رکھا۔ بعد میں مصری تحقیق و دانشور شیخ محمد فؤاد عبدالباقي نے صحیح مسلم، سنن البیهی اور متوطناً امام مالک کے تحقیق ایڈیشن شائع کئے تو انہوں نے احادیث پر نہرڈائے میں ان نمبروں کی رعایت کی جو ونسک نے اپنی مجمم میں درج کئے تھے۔

اشاعت کا آغاز ڈاکٹر جے۔ ونکا (J.L. Witkamp) نے لکھا ہے: ”۱۹۳۶ء مجمع افسوس کی تالیف کی تاریخ کا سب سے اہم مرحلہ تھا، اس مرحلے میں کتب حدیث کا دفت و باریکی سے مطالعہ کر کے نصوص (الفاظ امعن سیاق) کے کارڈز تیار کرنے لگئے۔ اس طرح بنیادی کام پاٹیہ تکمیل کو پہنچ گیا۔ اس کے بعد اس خام مواد کی روشنی میں اصل کتاب کی تالیف کا باقاعدہ آغاز کیا گیا“ (۲)۔

لیکن یہ بات صحیح نہیں معلوم ہوتی، بلکہ بعض شواہد ایسے ہیں کہ جن سے معلوم ہوتا ہے کہ مرتب شکل میں تالیف کا آغاز چوتھی دہائی کے اوائل ہی سے ہو گیا تھا۔ مجمم کی طباعت و اشاعت کا کام پہلے اجزاء کی شکل میں کیا گیا، ہر جڑ اسی صفحات پر مشتمل ہوتا تھا (اے فصل (Livreaison کا نام دیا گیا)۔ سات فصول کی اشاعت کے بعد انہیں ایک جلد کی شکل دے دی جاتی تھی۔ ادارہ تحقیق و تصنیف اسلامی علی گڑھ کی لاہوری یونیورسٹی میں مجمم کا جو قدیم نسخہ محفوظ ہے، خوش قسمی سے اس کی جلد اول میں فصل سوم کا سرورق موجود ہے، اس پر سن اشاعت ۱۹۳۲ء درج ہے۔ اس سے واضح ہوتا ہے کہ فصل اول کی اشاعت اس سے پہلے ہو چکی تھی۔

جلد اول (۱-ح): سات فصول پر مشتمل جلد اول ۱۹۳۶ء میں پروفیسر ونسک کی مگرانی میں شائع ہوئی، اس کے سرورق پر مرتبین کا ذکر ہے یوں کیا گیا ہے: ”درجه ونظمہ لفیف من المستشرقین، ونشره الدكتور ا.ی. ونسک استاذ العربية بجامعة لیدن۔“ مقدمے میں ونسک نے ذکر کیا تھا کہ وہ کتاب کی آخری جلد میں اس پروجیکٹ کی تفصیلات بیان کریں گے اور اس کے آغاز وارتقا کے مرحل پر روشنی ڈالیں گے، لیکن یہ ان کے لئے مقرر نہ تھا، کیونکہ ۱۹۳۹ء میں ان کا انتقال ہو گیا۔

جلد دوم (ح-ب-ز): اپنی حیات میں پروفیسر ونسک جلد دوم کی صرف چار فصلیں ۸، ۹، ۱۰ اور ۱۱ اشائع کر کے تھے۔ ادارہ تحقیق و تصنیف اسلامی علی گڑھ کی لاہوری یونیورسٹی میں فصل ۸ اور فصل ۱۰ کے سرورق محفوظ ہیں، فصل ۸ (ح-ب-ز، ص ۱۱۶-۱۲۱) پر سن اشاعت ۱۹۳۷ء اور فصل ۱۰ (دوم- رقم ص ۲۲۰-۲۲۱) پر ۱۹۳۸ء درج ہے۔ ونسک کی وفات کے بعد مجمم کی تحریر و تسویہ کے کام کی مگر ان ڈاکٹر جے۔ پی۔ منسنگل (P.J. Mensing) کے سراگئی موصوف

سنوك اور ونسک کے شاگرد ہیں۔ ”فقہ میں حدود“ (طبع لیدن، ۱۹۳۶ء) کے موضوع پر انہوں نے بھی۔ اچھے ڈی کی ڈگری حاصل کی تھی۔ پھر ۱۹۳۸ء میں لیدن یونیورسٹی میں ماڈرن عربی کے استاد مقرر ہوئے، ۱۹۴۰ء میں اس پروجیکٹ کو اپنے ہاتھ میں لینے کے بعد تین سال کے عرصے میں انہوں نے جلد دوم کی مزید تین فصول (۱۲، ۱۳ اور ۱۴) شائع کیں، اس کے بعد ۱۹۴۳ء میں وہ دوسری جلد مکمل کر کے شائع کرنے میں کامیاب ہو گئے۔ اس طرح جلد دوم کی اشاعت دو محققین کی کاموں کی مر ہون منت ہے، اس کی ابتدائی چار فصول (”ز“ تک) ونسک کی تیار کردہ تھیں، جبکہ آخری تین فصلوں کو منہنگ نے تیار کی تھیں۔ اسی لئے اس جلد کے تائیل پر دونوں کا نام یوں درج کیا گیا ہے۔ ﴿رتبه و نظمۃ لفیف من السشورقین، ونشره الدکتورا۔ی۔ ونسک استاذ العربیۃ بجامعة لیدن، والدکتوری۔ پ منسج محاضر العربیۃ بجامعة لیدن﴾ اس جلد پر ڈاکٹر منہنگ کے دو پیش لفظ ہیں، ایک پر نومبر ۱۹۳۶ء اور دوسرے پر جولائی ۱۹۳۳ء کی تاریخ درج ہے۔ اس میں انہوں نے اپنے پیش رو پروفیسر ونسک کی طرح و عده کیا کہ دوالگ سے ایک مضمون لکھیں گے جس میں اس پروجیکٹ کی تفصیلات یا ان کریں گے، یہی ذکر کریں گے کہ مجموع کی تایف کا خیال (پروفیسر ونسک کے) ذہن میں کیسے آیا؟ اور یہ پروجیکٹ کن مراحل سے گزر ا؟ لیکن انہیں بھی اس کی توفیق نہ مل سکی۔ ۱۹۵۱ء میں ایک مرض میں بٹلا ہو کر وہ اس دارفانی سے کوچ کر گئے، اس وقت وہ اقوام متحده کی جانب سے ایک ہم پر لیبیا میں تھے۔

جلد سوم (سم۔ طعم): ڈاکٹر منہنگ نے لیبیا جانے سے قبل اس پروجیکٹ پر کام جاری رکھنے کی ذمے داری ہائینڈ کے دونوں جوانوں ہاں (W.P. De Haas) اور وان لوون (J.B. Vaanloon) کو سونپ دی تھی۔ ان دونوں نے ۱۹۵۲ء تک کام جاری رکھا، لیکن جلد دوم کی اشاعت پر دو سال کا عرصہ گزر جانے کے باوجود سوم مکمل شائع نہ ہو سکی، البتہ اس کی فضول شائع ہوتی رہیں۔ ادارہ تحقیق و تصنیف اسلامی علی گڑھ کی لائبریری میں فصل ۱۸ اور فصل ۲۰ کے سروق محفوظ ہیں، ان کے مطابق فصل ۱۸ کی اشاعت ۱۹۵۲ء میں اور فصل ۲۰ کی ۱۹۵۳ء میں ہوتی۔ فصل ۱۸ کے تائیل کو پر چار مرتبین: ی۔ پ۔ منہنگ (J.P. Mensing)، و۔ پ۔ دی۔ ہاں (W.P. Da. Haas)، ی۔ ب۔ ون لوون (B.J. Vanloon) اور ک۔ اوریانس (C. Adriaanse) کے نام درج ہیں، جبکہ فصل ۲۰ کے سروق پر منہنگ کا نام نہیں ہے، بلکہ تینوں نام ہیں۔ فصل ۲۱ کی اشاعت کے بعد تیسرا جلد مکمل ۱۹۵۵ء میں شائع ہوئی۔ ڈاکٹر وکام نے لکھا ہے: ”اس جلد کو شائع کرنے کا سہرا J.T.P. Bruylants اور H.C. Ruyter کے سرجاتا ہے“ (صفحہ ۷)۔

اس جلد کی اشاعت میں ڈاکٹری۔ ہی۔ برگ (C.C. Berg) کی دعویٰ اور معاونت کو بڑا ادھل تھا۔ موصوف لیدن یونیورسٹی میں جاوی زبان کے استاد اور رائل اکیڈمی امستردام (Royal Academy) (۱۹۳۰ء)

Amsterdam) کے جنگر میں تھے۔ ان کی وجہ سے بحث کے طباعی مصارف کے لئے ہالینڈ اور دیگر ممالک کی بعض تنظیموں اور اداروں کی جانب سے مالی تعاون ملا۔ ڈاکٹر برگ ہی کی بدولت یہ پروجیکٹ دشوار گزار مرحلے طے کر سکا۔ اپنے پیش لفظ میں ڈاکٹر برگ نے اس جلد کی ترتیب اشاعت کے مرحلہ پر روشی ذاتی ہے اور معاونین کا شکر یاد کیا ہے۔

جلد چارم (طبع۔ ٹھہر): جلد چارم کی تیاری اور اشاعت کا کام ڈاکٹر ہاس، ڈاکٹر وان لوون اور ڈاکٹر بردوین نے انجام دیا۔ یہ جلد بھی سات فضول (۲۲-۲۸) پر مشتمل ہے۔ اداوارہ تحقیق و تصنیف اسلامی کی لاہبری یہی میں اس کی آخری فصل ۲۸ کا سر ورق محفوظ ہے، اس پر انہی تینوں محققین کے نام درج ہیں اور مکمل جلد کی اشاعت کے وقت اس کے تاثیل پر بھی انہی حضرات کا نام ہے، لیکن ایسا معلوم ہوتا ہے کہ آخری مرحلے میں یہ پروجیکٹ ڈاکٹر جے۔

بروخمان (J.B.Brugman) کی زیر گرفتاری لیدن یونیورسٹی میں عربی کے پروفیسر مقرر ہوئے، انہوں نے اس پروجیکٹ میں کام کرنے والے طلباء و اساتذہ کی ایک ٹیم تیار کر لی اور ان کے تعاون سے اس کو پایہ تختیل تک پہنچایا۔ جلد پنجم تا جلد هفتم: بقیہ تین جلدیں (پنجم، ششم اور هفتم) مکمل ڈاکٹر برخمان کی زیر گرفتاری شائع ہوئیں۔ جلد پنجم ۱۹۶۵ء میں، جلد ششم ۱۹۶۷ء میں اور جلد هفتم ۱۹۶۹ء میں منتشر عام پر آئی، جلد پنجم اور جلد ششم میں کوئی پیش لفظ نہیں ہے، البتہ جلد هفتم میں ڈاکٹر برخمان کے قلم سے مختصر (نصف صفحہ کا) پیش لفظ موجود ہے۔

مجلس مشاورت: بحث کی ابتدائی دو جلدیوں میں اراکین مجلس مشاورت کے نام شائع ہوئے ہیں۔ جلد اول میں درج ذیل نام ہیں:

- 1.M.M.Anesaki(Tokio)
- 2.Bajraktarevic(Beograd)
- 3.M.Foud Abo Bakry(Cairo)
- 4.Jorga(Bucarest)
- 5.Kratchkovsky(Leningrad)
- 6.Lopez(Lisbonne)
- 7.Marcais(Paris)
- 8.Moberg(Lund)
- 9.Nallino(Rome)
- 10.Nicholson(Cambridge)
- 11.Pedersen(Copenhagen)
- 12.Ruzicka(Prague)
- 13.Schencke(Oslo)
- 14.Tallquist(Helsingfors)
- 15.Torrey(New Haven)

جلد دووم کی فہرست میں ایک ڈاکٹر Nallino (Rome) (نمبر شمارہ ۹) شامل دیا گیا ہے، جلد سوم کی فصل ۲۰ میں بھی چودہ ہتھی نام ہیں، بقیہ جلدیوں میں اس پوری فہرست کو حذف کر دیا گیا ہے، البتہ جلد چارم کی آخری فصل ۲۸ کے سر ورق کے اندر وون صفحہ پر مجلس مشاورت کے ڈائریکٹر (Director of Bureau) کی حیثیت سے J.B.Brugman (کام درج ہے۔)

علمی معاونین: اس پروجیکٹ میں مشہور مصری محقق و دانشور محمد فؤاد عبد الباقی کا عملی تعاون بہت اہم اور غیر معمولی ہے، موصوف متعدد کتابوں کے مصنف ہیں، (المعجم المفہرس لالفاظ القرآن الکریم) کے

نام سے الفاظ قرآن کا انہوں کی کتاب A Hand Book of Early Muhammadan Tradition میں ترجمہ کیا ہے (طبع قاهرہ، ۱۹۳۲ء)۔ زیر تعارف مجم کے سلسلے میں انہوں نے متعدد پہلوؤں سے تعاون کیا ہے، ان کا ایک تعاون یہ ہے کہ انہوں نے حدیث نبوی علی صاحبہ الصلوۃ والسلام کی متعدد بنیادی کتابوں مثلاً صحیح مسلم، سنن، ابن ماجہ اور مؤطراً امام مالک کے محقق ایڈیشن شائع کئے اور ان میں احادیث کے نمبر ۹۰ لئے میں ان نمبروں کی رعایت کی جو نسک نے اپنی تجویز اور نسک کی دوسری کتاب مفتاح کنز السنة سے صحیح طریقے سے فائدہ اٹھانے کے لئے ایک کتاب تصنیف کی، جس کا نام تیسیر المنفعہ بكتابی مفتاح کنز السنة والمعجم المفہوس لالفاظ الحديث النبوی (طبع قاهرہ، ۱۹۳۵ء، ۱۹۳۹ء)

نسک کی ان دونوں کتابوں میں چونکہ مصادر حدیث کے غیر محقق اور غیر مرقم شخصوں پر اختصار کیا گیا ہے، اس لئے ابواب و احادیث کے حوالوں میں کہیں کہیں ایک دنمبروں کا فرق ہو جاتا ہے۔ فواد عبدالباقي نے تفصیلی جدول تیار کئے تاکہ ان کتابوں کے حوالوں تک بآسانی رسائی ہو سکے۔

اس کے علاوہ خود اس مجم کی تیاری کے دوران بھی انہوں نے تعاون کیا ہے اور مرتبین کو تفاوٰ قائم پنے مشوروں سے نوازا ہے، ان کا نام مجلس مشاورت میں شامل تھا، جلد سوم اور جلد چہارم (ای طرح فصل ۱۸، ۲۰، ۲۸) کے سروق پر ان جملوں کی تیاری میں ان کی مشارکت کی صراحة موجود ہے۔ ڈاکٹر وکام نے ان کے تعاون کا ان الفاظ میں اعتراف کیا ہے:

”انہوں نے مجم کے مرتبین کا ہمیشہ تعاون کیا اور سنت نبوی علی صاحبہ الصلوۃ والصلیم کے بارے میں اپنی وسیع معلومات سے انہیں مستفید کیا، انہوں نے متعدد مواقع پر اور خاص طور سے پوجیکت کے نصف اول میں ترتیب و تدوین کے اہم اور بنیادی مسائل میں مرتبین کو انہماً تیقی مشوروں سے نوازا“ (صحیح، ط)

دوسرے اہم معاون ڈاکٹر جون بولا Bolaji G.H.A Juyn ۱۹۷۱ء میں پوجیکت میں سے پروفیسر بردنhan کے ساتھ کام کرنا شروع کیا، جبکہ اس وقت وہ شعبہ اسلامیات میں طالب علم تھے، اس کام میں ان کی دلچسپی اور انہا ک اس حد تک بڑھا کر آئندہ زندگی میں انہوں نے حدیث نبوی علی صاحبہ الصلوۃ والسلام کو اپنی علمی تحقیقات کا خاص موضوع بنایا۔

ڈاکٹر وکام نے لکھا ہے: ”فصلوں کی اشاعت کے وقت ان کے سروق کے اندر ولی صحیح پر علمی معاونین کے نام لکھے جاتے تھے، مگر افسوس ہے کہ مکمل جلد کی تجدید (جلد سازی) کے وقت وہ اور اقل ضائع ہو گئے“ (صحیح)

مقام شکر ہے کہ ادارہ تحقیق و تصنیف اسلامی علی گڑھ میں موجود مجم کی جملوں میں ایسے چار سروق محفوظ ہیں، جن میں معاونین کے نام درج ہیں۔ فصل ۲ کے سروق پر ۳۲، فصل ۸ کے نائل پر ۳۹، فصل ۲۰ کے سروق پر ۳۳ اور

فصل ۲۸ کے سروق پر ۳۵ معاونین کے نام ہیں۔

مکمل جلدوں کی اشاعت کی صورت میں جلد اول کے آخر میں ۳۸ اور جلد دوم کے آخر میں یا لیس معاونین کی فہرست دی گئی ہے۔ جلد چھتم میں یہ تعداد اکیا ورن تک پہنچ گئی، جلد ۲۳، ۲۴ اور ۷ میں فہرست معاونین موجود نہیں ہے۔ ڈاکٹر وکام نے لکھا ہے: ”پروفیسر ونک نے ۱۹۲۲ء میں اس پروجیکٹ کی ایک رپورٹ تیار کی تھی، اس میں معاونین کی ایک فہرست دی تھی، لیکن معلوم ہوتا ہے کہ اس سے ان کی مراد پروجیکٹ میں صرف علمی تعاون کرنے والے نہ تھے، بلکہ اس میں انہوں نے ان لوگوں کا بھی نام درج کر دیا تھا، جنہوں نے کسی بھی حیثیت سے اس میں تعاون کرنے کا وعدہ کیا تھا اس پروجیکٹ کے سلسلے میں اپنی تائیدی رائے پیش کی تھی“ (صفحی)

ڈاکٹر وکام نے اس پروجیکٹ کے علمی معاونین کی ایک جامع فہرست تیار کی ہے، اس میں ان کی تعداد ۶۲ تک پہنچ گئی ہے (س فہرست میں خود وکام اور ڈاکٹر راون، جنہوں نے فہارس کی جلد نمبر ۸ تیار کی ہے، کے نام بھی شامل ہیں) یہ فہرست درج ذیل ہے۔

- 1.Muhammad Fu'ad Abd al Baqi-2.C.Adriaanse-3.C.Van Arend-
- 4.R.Bell-5.C.C.Berg-6.E.J.Van Den Berg-7.W.B.Jorkman- 8.S.A Bonebakker-9.G.Bos-10.J.Brugman-11.J.T.P.De Bruyn-12.J. Robertson Buchanan-13.V.F.Buchner-14.A.A. Cense- 15.R.F .Chisolm-16.A.A.Fokker-17.H.Fuchs-18.J.Fuck-19.E.Gobee-20. A.Guilla Ume-21.W.P.De Hass-22.W.Heffenins-23.W.Henning
- 24.M.Hidayat Hosain-25.T.P.Hofstee-26.J.Horovits- 27.A.J.W. Huisman-28.T.Huitema-29.MME.J.Janse-30.B.Joel-31.G.H.A.Juyboll
- 32.W.Kern-33.A.Kersten-34.H.Kindermann-35.I.Kratchkovsk-36.F.Krenkow
- 37.L.B.Kretz Schmar-38.MME.R.Kruk-39.J.B.Van Loon- 40.A. Mansur-41.J.P.M.Mensing-42.E.Van Mourik-43.R.Paret- 44.J. Pedersen-45.W.Raven-46.A.Richter-47.MME.M.Th. Romijn-
- 48.H.C.Ruyter-49.A.Sarlouis-50.A.Schaade-51.D.W.Schaafsma
- 52.A.Siddiqi-53.P.Smoor-54.J.L.Swellengrebel-55.F.Taoutel-56.Mohamed Tahtah-57.A.S.Trittom-58.MME.V.VaccaDeBosis-59.P.Voorhoeve

مالی تعاون: ڈاکٹر ونکام نے لکھا ہے: ”اس پرو چیک میں علمی تعاون کرنے والوں کے معاوضہ اور طباعت کے مصارف بالینڈی تنظیم برائے فروع تحقیقی علیم Netherlands Organization for the Development of Scientific Research نے برواشت کئے“ (صفحہ)۔

اس سلسلے میں ابتدائی دو جلدوں میں کوئی صراحة نہیں ملتی، لیکن جلد ۳ سے جلد ۷ تک ہر جلد کے سرورق پر یہ عبارت درج ہے:

”المساعدات المالية هي من المجتمع العلمي البريطانية والدينمركية والسويدية والهولندية والاييسكو والمجلس الاممي للفلسفة والآداب ،والهيئة الهولندية للبحث العلمي البحث والاتحاد الاممي للمجتمع العلمية۔“

کپوزنگ اور طباعت: مجتمع کی کپوزنگ اور طباعت کا کام دو اداروں کے تعاون سے انجام پایا۔ جلد چہارم کے صفحہ نمبر ۳۲۰ تک (یعنی مجتمع کا تقریباً نصف) لیدن کے مطبع بریل (E.J.Brill) میں کپوز اور طبع کیا گیا۔ بقول ڈاکٹر ونکام: ”اس مطبع میں کام کرنے والوں کو عربی زبان سے زیادہ واقفیت نہیں تھی، اس لئے بڑی دشواری کا سامنا کرنا پڑا۔“ چوتھی جلد کے بقیہ حصہ اور دیگر جلدوں کی کپوزنگ اور طباعت کا شرف ہندوستان کو حاصل ہوا، یہ کام الدار القیمه بھیوٹھی میں ہوا، اس کے مالک شیخ عبدالصمد شرف الدین (م: ۱۴۲۶ھ/۱۹۰۶ء) نے اس میں غیر معمولی دلچسپی لی اور بڑے اہتمام سے اسے طبع کرایا۔ ڈاکٹر ونکام نے لکھا ہے:

”آخری چار جلدوں کی کپوزنگ اور طباعت کا کام الدار القیمه بھیوٹھی (ہندوستان) کے ناشرین نے انجام دیا، یہ حضرات اور خاص کراس ادارے کے ڈائریکٹر عالم و تدقیق جناب عبدالصمد شرف الدین اپنے علمی سرمائے سے گہری واقفیت رکھتے تھے، انہوں نے بڑی باریکی اور دلچسپی سے یہ کام انجام دیا اور بہت سے اضافات اور تصویبات کیں، ان کی وجہ سے یقیناً مجتمع کی اشاعت بہتر ڈھنگ سے ہو سکی“ (صفحہ)۔

اس سلسلے میں جلد ۵ اور ۶ کے آخر میں یہ صراحة ملتی ہے:

Arabic text has been printed by

Ad-Darul Qayyimah Bhewanadi India.

آخری جلد (فہارس): جلد ۸ فتم کی اشاعت کے ساتھ یہ پرو چیک مکمل ہو گیا تھا۔ اس کے آغاز ہی سے اس کے تحت اعلام و اماکن کے اشاریوں سے زیادہ دلچسپی کا انہما نہیں کیا گیا تھا، ونک اور ان کے معاونین کے پیش نظر صرف مجتمع کی تیاری تھی۔ ونک نے اپنے ایک مقالے (شائع شدہ ۱۹۲۲ء) میں اشارہ دیا تھا کہ انہوں نے ”فہارس“

کی تیاری اور اشاعت کو کسی آئندہ مرحلے کے لئے منظر کر دیا ہے، اسی لئے پروفیسر بر و خان نے فہارس کے بغیر اس پروجیکٹ کو ختم کرنے کا ارادہ کر لیا، چنانچہ انہوں نے ۱۹۶۹ء میں جلد ہفتم کی اشاعت کے فوراً بعد اس کا دفتر بند کر دیا اور معادنین و مرتبین سے کئے گئے معابر و کو ختم کر دیا۔

بعد میں ڈاکٹر جے۔ جے۔ وٹکام (J.L. Witkamp) نے مجتمع کے ساتھ فہارس کی اہمیت محسوس کی اور ان پر مشتمل مزید ایک جلد شائع کرنے کا ارادہ کیا، اس کیلئے انہوں نے ۱۹۲۲ء میں مجتمع کی ترتیب میں کام آنے والے پرانے کارڈز (جن پر دھول جم گئی تھی اور وہ فراموش کر دیئے گئے تھے) کا جائزہ لیا، انہوں نے پایا کہ پیش نظر مقدمہ کے لئے یہ مواد کافی نہیں ہے، اس لئے انہوں نے فہارس کی تیاری کیلئے از سرفونکام کا آغاز کیا۔ ۱۹۷۴ء میں وہ لیدن یونیورسٹی کی لائبریری میں مشرقی مخطوطات کے شعبے کے انچارج کا آغاز کیا۔ ۱۹۷۳ء میں وہ لیدن یونیورسٹی کی لائبریری میں مشرقی مخطوطات کے شعبے کے انچارج بنا دیئے گئے۔ اس وقت تک وہ صحاح ستہ اور سنن الداری کا بالاستیغاب مطالعہ کر کے اعلام، جغرافیائی اسما اور قرآنی شواہد کی فہارس تیار کر چکے تھے۔

اشارے کا بقیہ کام ڈاکٹر ووم راول (Wim Raven) نے سنبھالا، اسٹر دام یونیورسٹی (University of Amsterdam) میں منصب تدریس پر فائز ہونے کے بعد بھی وہ اسے انجام دیتے رہے۔ انہوں نے موطا امام ماںک اور منداحمد سے فہرستیں تیار کیں، اس کام سے فارغ ہونے کے بعد انہوں نے اپنے اور ڈاکٹر وٹکام دونوں کے کام پر نظر ثانی کی اور تمام فہرستوں کو حروف تہجی کی ترتیب سے تیار کیا۔

اس آخری جلد (فہارس) کی اشاعت ہالینڈی تنظیم برائے فروع علمی تحقیق اور Royal Academy of Amsterdam کے فیاضانہ مالی تعاون کی بدولت ممکن ہو سکی، گزشتہ چند سالوں میں پشنگ ٹینکالوچی میں انقلاب آجائے کی وجہ سے اس کی کپوزنگ اور طباعت مطبع دار بریل (E.J. Brill) میں ہوئی ہے، جہاں نصف صدی قبل اس کی جلد اول طبع ہوئی تھی۔

مجتمع میں مصادر حدیث کے اشارے: اس مجتمع میں حوالہ دینے کا طریقہ یہ اختیار کیا گیا ہے کہ مصادر حدیث کے مختصر اشاراتی نام ذکر کرنے کے بعد کتاب کا مختصر نام، پھر باب کا نمبر تحریر کیا گیا، سوابع صحیح مسلم، موطا امام ماںک اور منداحمد کے صحیح مسلم اور موطا امام ماںک کے ذیل میں (باب نمبر دینے کے بجائے) حدیث کا نمبر درج کیا گیا ہے، جبکہ منداحمد کے حوالے سے میں جلد نمبر اور صفحہ نمبر ذکر کیا گیا ہے، مثلاً:

خ۔ شرکتہ ۱۶ سے مراد: صحیح بخاری، کتاب الشرکۃ، باب نمبر ۱۶ ہے۔

م۔ فضائل الصحابة ۱۲۵ سے مراد: صحیح مسلم، کتاب فضائل الصحابة، حدیث نمبر ۱۲۵ ہے۔

و۔ طہارہ ۲۷ سے مراد: سنن ابی داؤد، کتاب الطہارۃ، باب نمبر ۲۷ ہے۔

- جامع ترمذی، ابواب الادب، باب نمبر ۱۵ ہے۔
- سنن النسائی، کتاب الصیام، باب نمبر ۸۷ ہے۔
- سنن ابن ماجہ، ابواب التجارات، باب نمبر ۳۴ ہے۔
- سنن الداری، کتاب الصلوٰۃ، باب نمبر ۹۷ ہے۔
- دی - صلوٰۃ ۹۷ سے مراد طرسنۃ النبی ﷺ سے مراد: موطا امام مالک، صفتة النبی ﷺ، حدیث نمبر ۳۴ ہے۔
- حـ ۵، ۲۷ سے مراد: مسند احمد، جلد چارم، صفحہ نمبر ۵۷ ہے۔
- جن نمبروں پر ستارہ کی علامت (☆) بنائی گئی ہے اس کا مطلب یہ ہے کہ اس نمبر کے باب، حدیث یا صفحہ پر وہ لفظ ایک سے زائد بار آیا ہے۔
- بیہم کی ترتیب کے دوران پیش نظر رہنے والے مصادر کے ایڈیشن: بیہم کی ترتیب کے دوران مصادر حدیث کے درج ذیل ایڈیشن مرتباً کے پیش نظر ہے ہیں: صحیح بخاری: ۱- طبع قاهرہ، ۱۳۲۵ھ، نو جلدیں ۲- تحقیق H. TH. L. Krehl // W. Juynboll لیدن، ۱۸۲۲ء، ۱۹۰۸ء، ۳ جلدیں۔ صحیح مسلم: ۱- صحیح محمد فواد عبدالباقي، طبع قاهرہ، ۱۳۲۵ھ- ۱۹۵۵ء/ ۱۹۵۶ء- ۱۹۵۵ء/ ۱۳۲۵ھ۔
- سنن ابی داؤد: ۱- باہتمام محمد بن عبد الحمید، طبع قاهرہ، بدون تاریخ (۱۹۳۵ء کے آس پاس) ۳ جلدیں۔
- ۲- محمود محمد خطاب السکنی، المنهل العذب المورود شرح سنن ابی داؤد، طبع قاهرہ، ۱۳۵۱ھ، ۱۰ جلدیں۔
- ۳- امین محمد خطاب، فتح الملک المعبدود تکملة المنهل العذب المورود، طبع قاهرہ، ۱۳۷۹ھ- ۱۹۵۵ء/ ۱۹۵۹ء- ۱۹۵۵ء/ ۱۳۷۹ھ۔
- جامع ترمذی: ۱- شرح امام ابن العربي المالکی، طبع قاهرہ، ۱۳۵۰ھ- ۱۳۵۲ھ/ ۱۹۳۱ء- ۱۹۳۳ء، ۲ جلدیں۔
- سنن النسائی: ۱- شرح جلال الدین السیوطی، باہتمام شیخ حسن محمد اسودی، طبع قاهرہ، بدون تاریخ، ۸ جلدیں۔
- سنن ابن ماجہ: ۱- تحقیق محمد فواد عبدالباقي، طبع قاهرہ، ۱۳۷۲ھ- ۱۳۷۳ھ/ ۱۹۵۲ء- ۱۹۵۳ء، ۲ جلدیں۔
- سنن الداری: ۱- طبع کان پور (ہندوستان) ۱۳۹۳ھ- ۲- مطبع دار الحکایاء الندویہ بیروت، بدون تاریخ، ۲ جلدیں۔
- موطا امام مالک: ۱- تحقیق محمد فواد عبدالباقي، قاهرہ، ۱۳۷۰ھ- ۱۹۵۱ء، ۲ جلدیں۔
- مسند احمد: ۱- طبع قاهرہ، ۱۳۱۲ھ- ۱۸۹۵ء، ۲ جلدیں۔
- ۲- تحقیق احمد محمد شاکر، طبع قاهرہ، ۱۳۶۸ھ- ۱۳۷۵ھ/ ۱۹۵۲ء- ۱۹۳۹ء، ۱۵ جلدیں، تکمل (اس ایڈیشن سے بھی استفادہ کیا گیا ہے، لیکن حوالہ صرف قدیم ایڈیشن کا دیا گیا ہے)

فہارس کے مشتملات: آٹھویں جلد جو فہارس پر مشتمل ہے، بہت اہم ہے، اس میں بیانی طور پر تین فہرستیں پیش

۱۔ اعلام کے اسماء، ۲۔ جغرافیائی اسماء، ۳۔ قرآنی سورتوں اور آیات کے اسماء، اسمائے اعلام کے مشتملا درج ذیل ہیں۔
 ۱۔ سند کا آخری راوی (عموماً صحابی) ۲۔ وہ حضرات جن کے نام متوں احادیث میں آئے ہیں، ۳۔ قمودوں،
 قبیلوں، ان کی شاخوں، قبائلی اور زمینی گروہوں کے نام، ۴۔ ملائکہ، جن، شیاطین، بتوں، حیوانات اور تواروں کے
 نام، اسی طرح ہر وہ چیز جس کا کوئی مخصوص نام ہو، ۵۔ اشخاص یا گروہوں کی جانب منسوب صفات۔ اعلام کے سلسلے
 میں دو باقوں کا تذکرہ ضروری ہے:

الف: اعلام کی فہرست تیار کرنے میں ایک دشواری یہ تھی کہ حدیث کی مختلف کتابوں میں ایک ہی شخص کا تذکرہ
 مختلف ناموں کے ساتھ مختلف مقامات پر آیا ہے، اس اختلاف کو باقی رکھتے ہوئے اشاریہ سازی مفید نہیں تھی، اس
 لئے مرتبین نے طے کیا کہ ایک شخص کے مختلف ناموں کی تحقیق کر کے انہیں صرف ایک جگہ ذکر کیا جائے اور دیگر
 ناموں کی جگہ اسی کا حوالہ دے دیا جائے۔ مثلاً:

☆ محمد بن مسلم بن شہاب الزہری، ☆ ابن شہاب (ملاحظہ سمجھنے: محمد بن مسلم بن شہاب الزہری)، ☆ زہری
 (ملاحظہ سمجھنے: محمد بن مسلم بن شہاب زہری)

اعلام کا اشاریہ کس طرح تیار کیا گیا ہے، اس سلسلے میں دیگر ضروری معلومات مرتبین نے شروع میں ذکر کر دی ہیں۔
 ب: اسانید میں مذکور اعلام کا اشاریہ نہیں تیار کیا گیا ہے، اس لئے کہ بقول مرتبین علم اسماء الرجال کا ایک بہت
 وسیع میدان ہے، اسانید میں مذکور اسماء اور متون حدیث میں مذکور اسماء کے درمیان خلط ملٹ مناسب نہیں ہے۔
 احادیث کے تجزیاتی مطالعے کے لئے اسانید میں مذکور اسماء کا مطالعہ نہایت ضروری ہے، لیکن یہ کام اس قسم کی سادہ
 فہرست میں ممکن نہیں ہے، اس لئے کہ اس میں روایتی طرز پر فہرستیں تیار کرنے کی بجائے الواح تیار کرنا ضروری ہے،
 امید ہے کہ آئندہ اسلامیات کے میدان میں کام کرنے والے حضرات یہ کام انجام دیں گے۔ اس میدان میں کمپوز
 سے مدد لینا ضروری ہے۔

جغرافیائی اسماءں درج ذیل چیزیں شامل ہیں: ۱۔ اماکن و ملداں، ۲۔ پہاڑی، سمندر، دریا، جنگل، اجرام سماوی،
 ۳۔ غیر انسانی مظاہر، مثلاً زبانیں، لباس وغیرہ کی جانب منسوب صفات۔ فہرست اسماء و آیات قرآنی کو حروف تہجی کی
 ترتیب سے تیار کیا گیا ہے۔

فہرست شواہد قرآنی: یہ ان آیات قرآنی کا اشاریہ ہے جو متون احادیث میں بطور شواہد وارد ہوئی ہیں، اس فہرست
 کو مصحف کی ترتیب سے تیار کیا گیا ہے اور پوری آیت ذکر کرنے کی بجائے صرف اس کا نمبر درج کر دیا گیا ہے۔

خاتمه: اس کتاب کی صورت میں مستشرقین کی برسوں کی علمی کاوش کا جو شرہ سامنے آیا ہے، اس پر وہ علمی و دینی

حلقوں کی جانب سے از حد شکریے کے متعلق رائے قائم کرنے میں اختیاط سے کام لینے کی ضرورت ہے۔ کوئی بھی انسانی کام خامیوں سے بالکلیہ بمراہیں ہو سکتا، خاص طور سے وہ کام جس کی انجام دہی میں مختلف مزاجوں اور صلاحیتوں کے افراد شریک رہے ہوں۔ شروع میں ذکر کیا گیا کہ کتاب کا جم محدود رکھنے کے مقصد سے، بہت سے ایسے الفاظ کو، جو احادیث میں کثرت سے آئے ہیں، حذف کر دیا گیا ہے، اس لئے اگر کسی حدیث کا کوئی لفظ اس کتاب میں نہ ملے تو قطعی طور سے یہ فیصلہ کرنا مناسب نہ ہو گا کہ وہ حدیث مذکورہ نو کتب حدیث میں (جن کی اس کتاب میں اشاریہ سازی کی گئی ہے) موجود نہیں ہے۔ اسی طرح اگر کسی حدیث کا حوالہ اس کے کسی الفاظ کے تحت نہ ملے تو اس کے دوسرے الفاظ کے تحت اسے تلاش کرنے کی کوشش کرنی چاہئے۔

ڈاکٹر عبداللہ حیانی نے اپنے ایک مقالے (شائع شدہ مجلہ الجوہر الاسلامیہ ریاض، شمارہ ۳۲، رب جمادی ۱۴۳۲ھ) میں ذنک کی کتاب مفتاح کنز الشیۃ پر بعض استدراکات کے ہیں اور اس کی بعض فروغز اشتون کی نشاندہی کی ہے۔ اس مقالے میں انہوں نے یہ بھی تذکرہ کیا ہے کہ وہ **المفسر** س لالفاظ الحدیث الدبوی پر بھی اسی طرز کا مقالہ لکھیں گے۔ افسوس کیہے مقالہ رقم سطور کو دستیاب نہیں ہو سکا۔

مراجع:- ۱- نجیب الحقیقی، امسٹر گتون، دارالمعارف مصر، طبع دوم، ۲- جے۔ ۲- جے۔ ۳- جے۔ ۴- دکام، مشروع تالیف **المفسر** س لالفاظ الحدیث الدبوی، عرض تاریخی، **المفسر** س لالفاظ الحدیث الدبوی، جلد ۸ (فہارس) دارالدعا، استانبول، ۱۹۸۸ء، دار الحکومون تونس، ۱۹۸۸ء-۳-وم-۴-راون، ارشادات للقاری، **المفسر** س لالفاظ الحدیث الدبوی، جلد ۸۔ ۵- ادارہ تحقیق و تصنیف اسلامی علی گڑھ میں موجود **المفسر** س لالفاظ الحدیث الدبوی کی قدیم جلدیں۔



الكساري

مولانا محمد عبداللہ صاحب شیخ الحدیث جامعہ رشیدیہ ساہبوال فرماتے ہیں، ایک دفعہ ملتان شاہ جی (حضرت عطا اللہ بخاری) کی خدمت میں بیٹھا تھا، با توں میں یہ بھی ذکر آیا کہ احادیث میں یہ واقعات ملتے ہیں، حضور جب صحابہ کرام میں تشریف فرماتے اور کوئی نووار دیانتا واقف آتا تو پوچھتا کہ آپ میں ممکون ہیں؟ اب سوال یہ زیر بحث آگیا۔ حضور جب کہ سراپا حسن و خوبی تھے، ظاہری اور وجہت کے اعتبار سے بھی کوئی شخص ان کا مقابلہ نہیں کر سکتا تھا، تو کیا جب تھی کنووار توزیز نہ کر سکتا کہ اس مجلس میں حضور کون ہیں، اس پر شاہ جی نے فرمایا، میری بھمیں تو کچھ یوں آتا ہے کہ حضور کا چہرہ مرکز انوار تجلیات تھا، صحابہ کرام جب خدمت میں بیٹھتے تو حضور کے چہرہ مبارک کا پرتوان پر بھی پڑتا، جس سے ان کے چہرے بھی پر انوار ہو جاتے۔ لہذا جب ناواقف آتا تو اپنی بے خبری کے باعث اسے دریافت کرنا پڑتا کہ ممکون ہیں، مولانا فرماتے ہیں، میں شاہ جی کی اس توجیہ پر بے ساختہ داد دینے کا توازن رہا اکساری فرمایا۔ مولانا یا آپ کی برکت سے حل ہوا ہے۔